



# കേരള ഗസറ്റ് KERALA GAZETTE

## അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 13  
Vol. XIII

തിരുവനന്തപുരം,  
തിങ്കൾ  
Thiruvananthapuram,  
Monday

2024 നവംബർ 25  
25th November 2024

1200 വൃശ്ചികം 10  
10th Vrischikam 1200

1946 അഗ്രഹായനം 4  
4th Agrahayana 1946

നമ്പർ  
No.

3742

കേരള സർക്കാർ

തദ്ദേശസ്വയംഭരണ (ഇ എം) വകുപ്പ്

വിജ്ഞാപനം

സ.ഉ.(അച്ചടി) നം.63/2024/ത.സ്വ.ഭ.വ.

തീയതി,തിരുവനന്തപുരം, 2024 നവംബർ 20

എസ്. ആർ. ഒ. നമ്പർ 1074/2024

2024 സെപ്റ്റംബർ 23-ാം തീയതി വെമ്പായം ഗ്രാമപഞ്ചായത്തിലെ 9 അംഗങ്ങൾ ചേർന്ന് പ്രസിദ്ധസ്തായ ശ്രീമതി ബീനാ ജയന് എതിരെ അവിശ്വാസ പ്രമേയത്തിനുള്ള നോട്ടീസ് നൽകിയതിനാലും;



2024 ഒക്ടോബർ 04-ാം തീയതി പ്രസ്തുത ഗ്രാമപഞ്ചായത്ത് ആഫീസിൽ വച്ച് നെടുമങ്ങാട് ബ്ലോക്ക് പഞ്ചായത്ത് സെക്രട്ടറിയുടെ അധ്യക്ഷതയിൽ പ്രസ്തുത അവിശ്വാസ പ്രമേയം പരിഗണിക്കുന്നതിനായി ഒരു യോഗം ചേർന്നതിനാലും;

പ്രസ്തുത യോഗത്തിൽ അനുവദിക്കപ്പെട്ട അംഗബലമായ 21 അംഗങ്ങളിൽ 12 അംഗങ്ങൾ അവിശ്വാസ പ്രമേയത്തിന് അനുകൂലമായി വോട്ട് ചെയ്തതിനാലും ശ്രീമതി ബീനാ ജയന് എതിരായ അവിശ്വാസ പ്രമേയം പാസ്സായതായി നെടുമങ്ങാട് ബ്ലോക്ക് പഞ്ചായത്ത് സെക്രട്ടറി പ്രഖ്യാപിച്ചിട്ടുള്ളതിനാലും;

പ്രസ്തുത അവിശ്വാസ പ്രമേയം പാസ്സായശേഷം വെമ്പായം ഗ്രാമപഞ്ചായത്ത് പ്രസിഡന്റിന്റെ ഔദ്യോഗിക കാലാവധി അവസാനിച്ചിട്ടുള്ളതിനാലും വെമ്പായം ഗ്രാമപഞ്ചായത്തിന്റെ പ്രസിഡന്റ് സ്ഥാനത്ത് വന്ന ഒഴിവ് നെടുമങ്ങാട് ബ്ലോക്ക് പഞ്ചായത്ത് സെക്രട്ടറി സർക്കാരിലേക്കും സംസ്ഥാന തിരഞ്ഞെടുപ്പ് കമ്മീഷനിലേക്കും റിപ്പോർട്ട് ചെയ്തിട്ടുള്ളതിനാലും;

പ്രസ്തുത വിഷയം പ്രസ്തുത ഗ്രാമപഞ്ചായത്തിന്റെ നോട്ടീസ് ബോർഡിൽ പ്രസിദ്ധപ്പെടുത്തിയിട്ടുള്ളതിനാലും ;

ഇപ്പോൾ, അതിനാൽ, 1994-ലെ കേരളപഞ്ചായത്ത് രാജ് ആക്റ്റിന്റെ (1994-ലെ 13) 157-ാം വകുപ്പ് (12)-ാം ഉപവകുപ്പ് പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട്, 2024 ഒക്ടോബർ 04-ാം തീയതി പ്രാബല്യത്തിൽ വെമ്പായം ഗ്രാമപഞ്ചായത്ത് പ്രസിഡന്റ് എന്ന നിലയിലുള്ള ശ്രീമതി ബീനാ ജയന്റെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി, കേരള സർക്കാർ, ഇതിനാൽ വിജ്ഞാപനം ചെയ്യുന്നു.

ഗവർണ്ണറുടെ ഉത്തരവിൻപ്രകാരം,

അനുപമ ടി വി

ഗവൺമെന്റ് സ്പെഷ്യൽ സെക്രട്ടറി



## വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല, എന്നാൽ അതിന്റെ പൊതുഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

വെമ്പായം ഗ്രാമപഞ്ചായത്ത്, അതിന്റെ പ്രസിഡന്റിനെതിരെ അവിശ്വാസ പ്രമേയം പാസ്സാക്കിയതിനെ തുടർന്ന് 2024 ഒക്ടോബർ 04-ാം തീയതി പ്രാബല്യത്തോടെ പ്രസിഡന്റ് എന്ന നിലയിലുള്ള ശ്രീമതി ബീനാ ജയന്റെ ഉദ്യോഗം അവസാനിപ്പിച്ച് സ്ഥാനം ഒഴിഞ്ഞതായി വിജ്ഞാപനം ചെയ്യുന്നതിന് സർക്കാർ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

